

ሰንበት ዘኣንቅዕት

ሐምሌ 27 2006 ዓ.ም. (8/3/2014)

መዝሙር: በሰንበት ቦኦ ኢየሱስ ምክራቦሙ ለአይሁድ ።

“ኢየሱስ ብሰንበት አብ ቤት ጸሎት አይሁድ አተወ ሰንበተይ አኽብሩ እናበለ መሃሮም፤ ብሰንበት አጋንንቲ አውጽኤ ብቻሉ ንለምጻማት አንጽሔ ብሰንበት አብ ምድሪ ጡፍ ኢሉ ጭቃ ገበረ ብጥፍጣፉ ንዕዉር አሕወየ፤ ዘራእን ዓጻድን ብሓንሳብ ምእንቲ ክሕጎሉ አብ ኩላ ምድሪ አብ ኩላ ወገን አብ ዘድሊ ቦታ ዘበለን ንደመናታት ዝናብ ከውርዱ አዘዘም፤ ምድሪ ኸኦ ርእያ አመስገነቶ ባሕሪ ድማ ሰገደትሉ”። ክርስቶስ አብዚ ምድሪ ኩሉ ምሕረት ክገብር ከምዝመጸ ዘኪርና ሎሚ ንሕና እውን ካብ ኩሉ መንፈሳውን ሥጋውን ሕማምና ክንሓዊ አብኡ ክንቀርብ ከምዝግብእና የዘካኸረና።

ንባባት: ሮሜ: 8: 35-39፤ 1ጴጥ 4: 6-12፤ ግ.ሐ. 28: 1-17፤ ማቴ 14: 13-21

ምስባክ: ያዕርግ ደመናተ እምአጽናፈ ምድር ወገብረ መብረቅ ለጊዜ ዝናም፤ ዘያወጽአም ለነፋሳት እመዛግብቲሆሙ። “ንግመ ኻብ ወሰን ምድሪ ኸም ዚለዓል ይገብሮ፤ ብጊዜ ዝናም መብረቅ ይገብር፤ ንንፋስ ካብ መዝገቡ የውጽኦ” መዝ 135: 7።

ዝተነበ ወንጌል ኢየሱስ አብ ጽምው በረኻ ንበይኑ ከምዝኸደ ይነግረና። እዚ ዝኾነሉ ምኽንያት ሞት የውሓንስ መጥምቕ ምስ ሰምዐ እዩ። አብቲ ጊዜ እቲ ገሊላ ብዙሕ ህዝቢ ዝቕመጦ ሃገር እዩ ነሩ ወረ ኢየሱስ ከአ አብኩሉ በጺሑ ነሩ እዩ ስለዚ ካብኦም ግልል ኢሉ ከይዱ። አብ ጽምው ቦታ ዘኸደ ምኽንያት ምናልባት ምስ ሓዋርያቱ ከዕርፍን ብዝያዳ ከስተንትንን ከምኡ ንሓዋርያቱ ብዝያዳ ንበይኖም ከስተምህሮምን ኢሉ ይኸውን። ብኻልእ ከአ ካብቲ ንዮውሓንስ ዝገጠሞ ክእለ ኢሉ እዩ። አብ ወንጌል ተደጋጊሙ ከምዝርእ ኢየሱስ ኩሉ ጊዜ ነገራት ክወግዑዎን አብ ክርክር ክርኢ እንከሎ ይእለ አብ ጽምው ቦታ ይኸይድ ወይእውን ብማእከሎም ሓዲግዎም ይኸይድ ከምዝነበረ ነንብብ።

አብዚ ኢየሱስን ሓዋርያትን ምሉቕ ኢሎም ከምዝኸዱ ንርኢ። ንሱ ብጃልባ አብ ስግር ባሕሪ ምስ ከደ እቲ ህዝቢ ብእግሪ ሰዓብዎ። አብቲ ገምገም ባሕሪ ምስ መጸ ብዙሕ ህዝቢ ረአየ እሞ ደንገጸሎም እሞ ንኹሎም ሕሙማትቶም ድማ አሕወየሎም አብዚ ማቴዎስ ስለምንታይ ከም ዝደንገጸሎም አይነግረናን ማርቆስ አብ 6: 34 “ንሳ ከምዘይብለን አባግዕ ነበሩ እሞ ደንገጸሎም ብዙሕ ውን ከምህሮም ጀመረ” ይብል። ብርግጽ አብ ማቴዎስ ከምቲ ክሕውዮም እንከሎ ሓደ ዓይነት ትምህርቲ ዝኾነ ከምኡ ኸኦ ከምህሮም እንከሎ ሓደ ዓይነት ምሕዋይ እዩ። ዓላማ ኢየሱስ ኩሉ ጊዜ ንሰባት ብነፍስን ብሥጋን ምሕዳሶምን አብ ምልክት ከምዝመጹ ምግባርን እዩ። እዚ ኸኦ እዩ ትርጉም ድሕነት።

አብዚ አብ ርእስና ምልስ ኢልና ክንሓስብ እንተ ኸኦልና አብ ሃንደበታውን ዘይተጸበናዮ መጸዋዕታ ከመይ ዝበለ መልሲ ክንህበሉ ምኽኣልና። ነቶም ሓገዝና ዝሓቱ ኩሉ ጊዜ አብ ፍቕሪ መሰረት ገርናዶ ግዜናን ሓይልናን ነወፍየሎም? ብዝያዳ ምናልባት እቶም ሓገዝ ዝሓቱና ንኖትን ዘይንፈልጦም ወይ እውን ብገለ ምኽንያት ዘይንፈትዎም እንተ ኾኑ ከመይ ንምልሰሎም። አብ ሕይወትና ክንደይ ጊዜ ወርቃዊ ዕድል ንሰባት አብ መገዲ አምላኽ ክንመልሶም እናኸኣልና ምስ ጥቕምናን ዘይከይድ ወይ እውን ምስ መደባትና ዘይከይድ ስለ ዝኾነ ሸለል ዘይበልናዮም።

(ንኡብነት እቲ ካህንን ሌዋውን ነቲ ኡብ መገዲ ብከተርቲ ኡብ መገዲ ወዲቕ ዝጸንሑም ኡብ ቤተ መቐደስ ይኸዱ ስለ ዝነበሩ ጎሰዮሞ ከይዶም ሓሊፎም) ንሕና እውን ምስቲ ንሕና እንደልዮ ስለ ዘይከይድ ንሰባት ጎሲናዮም ንኸይድ።

ሰባት ንሓገዝና ክሓቱና እንከለዉ ብዙሕ ጊዜ ኡብ ክልተ ዓይነት መልሲ ንወድቕ፡

- ነቲ ሓገዝና ዝሓትት ሕቶኡ ጨረሽና ንነጽጎ ምኽንያቱ ምስቲ ኡነ መዲቦዮ ዘሎኹ ስለ ዝይከይድ። ኡብዚ ቀዳምነት ዝህቦ ኡብቲ ኡነ ዝደልዮ ጥራሕ እዩ። ምእንቲ ካልኦት ኢሊ ንርእሰይ ኣየፍቅድን እዩ። ሓንሳብ ነዚ ዓይነት ሕይወት ካልኦት ምስ ፈለጥዎ ኣይቀርቡኻን እዮም ሓገዝካ እውን ኣይጽብዩን እዮም።
- ብኸልእ ኣገባብ ከኣ ኡነ ንኹሉ ሕራይ ዝበል ኣይፍል ዝብል ካብ ኣፈይ ዘይወጽእ ክኸውን እኽእል እዩ። ንመደባተይ ንነጌ ሓዲገ ንሰባት ክሕግዝ እኽይድ እዚ ግን ብውሽጠይ ክገብር ዘይደሊ እንከሎኹ እገብር። ብደገ ሕጉስ እመስል ብውሽጠይ ግን ሕሩቕን ዝሓረርኩን እዩ። ኡብ መጨረሻ ናይ እዚ ዓይነት ሕርቃን ገንፊሉ ይወጽእ። ከምዚ ዓነት ሰብ እንተ ኾንኩ ከም ሓጋዛይ ከም ጥዑይ ክርኣ እንከሎኹ እቲ ዝዓቦየ ነገር እዩ ንኣይ። ነዚ ዓይነት ሕይወት ንምሕላው ከኣ ዝከለኒ ትዕግስቲ እገብር ማለት ኡብ ቅድሚ ካልኦት ከም ጥዑይ ሓጋዛይ ሕያዋይ ክርኣ እደሊ ብውሽጠይ ግን ከምኡ ኣይኮንኩን። ከምዚ ዓይነት ሰባት ከም ዝድለዩ እዩ ዝርኣ እንተ ኾነ ኣጸቢቕና እንተ ኣዕሚቕና እንተ ኣስተውዓልና ነቲ ኡብ ውሽጠም ዘሎ ድለቶም እዮም መልሲ ዝህቡ እምበር ንድለት ካልኦት ኣይኮነን ዝምልሱ ዘለዉ።

እዚ ዓይነት ሕይወት ምስቲ ኢየሱስ ዝደልዮ ዝኸይድ ኣይኮነን ኣይሰማማዕን እውን እዩ። ኡብ ሕይወትና ነቲ ኣምላኽ ዝደልዮ መልሲ ክንህብ ዓቢ ምስተውዓልን ኣስተንትኖ ይሓተና። ኡብ ገለ ዘይንሰማምዓሉን ዘይንፈትዎን ነገራት እውን ይኹን መልሲ ኡብ እንህበሉ እዋን ምስተውዓል ይሓተና። ሰባት ሓገዝና ክሓቱ እንከለዉ ኡብ ጥቕምናን ድለትና ከኣትዉ ክንገብርም ዘይኮነስ ብኸልተ እግርም ደው ኢሎም ከምዝኸእሉ ክንገብርም ከሎና ጥራሕ ኢና ሓጊዝናዮም ክንብል እንኽእል። ንምሉእ ዓለም ከድሕን ሓላፍነተይ ኣይኮነን። ብዙሓት ብዘይ ናተይ ሓገዝ ዝኸዱ ክርኢ ግድን እዩ። እንተ ኾነ ኡብ ገለ እዋን ኡነ ጥራሕ ነዚ ሰብ እዚ ክሕግዞ ዝኸእል ክኸውን ይክእል እዩ። ነዚ ነገራት መሚና ክንፈልጥ ቅንዕናን ጽንዓትን ይሓትት።

ዝብላዕ ንሰኻትኩም ሃብዎም፡

ኡብ ገለ እዋናት ኡብ ምሃብ ወይ ምሕጋዝ ምስ ኮነ ኡነ እንታይ ኣሊኒ ሓንቲ ክህቦ ዝኸእል ነገር የብለይን ኢልና ንርእስና ካብ ምሕጋዝ ግልል ነብላ። ከምቲ ሓዋርያት መስዩ ምስ ረኣዩ ንኢየሱስ “እዚ ቦታ እዚ በረኻ እዩ ሰዓት ድማ ኃሊፉ እዩ እዞም ህዝቢ ንባዕሎም ምግቢ ክዕድጉ ኣፋንዎም” በልዎ። ኢየሱስ ኪኸዱ ኣድልን እዩ ዚብላዕ ንሰኹም ሃብዎም” በሎም። ንሓቶም ድማ ኡብዚ ብዘይ ኃሙሽተ እንጌራን ክልተ ዓሣን ገለ የብልናን በልዎ። ኢየሱስ ከምዚ ክብሎም እንከሎ ርእስ ምትእምማን ክገብሩን ነቲ ዘለዎም ንእሽቶ ነገር ምስ ካልኦት ክካፈሉ እዩ ዘስተምህሮም ዘሎ። ከምኡ እንተ ገበሩ ዘደንቕ ነገር ክርእዩ እዮም። ንሕና እውን ካብቲ ውሑድ ዘሎና ምስ ካልኦት እንተ ተማቕልና ከገርም ነገር ክንርኢ ንኸእል ኢና። ከም ሓዋርያት ደጋጊምና መንጎኛታት ኡብ መንጎ ኢየሱስን ካልኦትን ክንከውን ነታ ንእሽቶይ ዘላትና ብምሉእ ሕያውነት ክንካፈላ ይግብኣና።

ድሕርዚ ኢየሱስ አዲንቱ ንሰማይ እናጠመተ (አብ ሰማያዊ አብኡ እናጠመተ) ከምቲ ልምዲ አይሁድ ቅድሚ መአዲ ዝግበር ጸሎት አመስጊኑ ቆሪሱውን ንደቂ መዛምርቱ ሃቦም ደቀ መዛምርቱ ድማ ነቶም ህዝቢ ሃብዎም፤ ኩሎም በሊያም ጸገቡ እቲ ዝተረፈ ቁሩስራስ ድማ 12 መሶብ መሊኦም አልዓሉ። እዚ 12 መሶብ ነቶም 12 ነገደ እስራኤል እዩ ዘመልክት ሕጂ ከአ ነቶም 12 ሓዋርያት ብኣም አቢሉ ንኹልና የመልክት። እዞም 12 ሓዋርያት ምንጪ ምሕረት እግዚአብሔር ንህዝቡ ክኾኑ እዮም።

እቲ ኢየሱስ ዝሃቦ መግቢ ብንጹር አምሳል ናይ እቲ ኩሉ ዘድልየና ነገር ከምዝተማለአን መወዳእታ ዘይብሉ ብምልክት ከምዝተዋህበን ዘመልክት እዩ። እቲ ተአምራት ብርእሱ አምሳል ቅዱስ ቍርባን ምስጢር ሓድነትን እዩ። እቲ ናይ እንገራ ምክፋልን ምቍራስን ምልክት ናይ ሓንቲ ማሕበር ንጸገማትን ድለታትን አባላታ ኢላ እተርእዮ ምክፋልን ሓልዮትን እዩ ዘመልክት።

ስለምንታይ እዚኹሉ ዓጸባ ወይ ጥመት?

አምላኽ ብሓቂ ዝሓሊ እንተ ደአ ኮይኑ ስለምንታይ እዩ ሎሚ አብ ዓለምና ጥመትን ዓጸባ ዘሎ? ስለምንታይ እዚ ኹሉ ጥመት፤ እዚ ኹሉ ጽምዋ አብ ልዕሊ ሰባት፤ ስለምንታይ ብዙሓት ዝሓድርዎ ዝዛ ወይ መዕቆቢ ዘይብሎም፤ ስለምንታይ መግቢ ዕለት ዘይብሎም፤ ትምህርቲ ዘብይሎም. . . ? አብ ኢሳያስ ነቢ አብ 55:1-3 ዘሎ እንተንብብና “አቱም ጽሙአት ኩላትኩም ናብ ማያት ንዑ አንቱም ነንዘብ ዘይብልኩም ከአ ንዑ ተሻየጡ እሞ ብልዑ። እወ ንዑ ብዘይ ነንዘብ ብኸምኡ ወይንን ጸባን ተሻየጡ. . . . እዝንኹም ናባይ ጽለዉ እሞ ንዑ ስምዑ ብሕይወት ክትነብሩ ኢኹም”። እወ ንጎይታ ብሓቂ እንተ ሰማዕናዮ ብፍላይ አብ ወንጌሉ አብኡ ንኹሉ ዘድልየና ብምሉእ እንረኽብሉ መገዲ ክንረክብ ኢና።

ቅ.ዳውሎስ አብ ሮማውያን ዝጸሓፉ ሎሚ ዘንብብናዮ “ካብ ፍቕሪ ክርስቶስ ዝፈልየና መን እዩ፤ መከራዶ ጸበባዶ ስደትዶ፤ ጥመትዶ፤ ዕርቃንዶ፤ ድንገትዶ፤ ወይስ ሞት” እዚኦም እዮም እቶም ፈተናታት ንኣም ሰጊርና አብ ዓወትን እንበጽሕ። “ላዕለዋት ኮነ ታሕተዋይ ካልእ ፍጥረት እውን እንተ ኾነ ካብታ አብ ክርስቶስ ኢየሱስ ጎይታና ዘላትና ፍቕሪ አምላኽ ከቶ ኺፈልየና ዚኽእል ከም ዘየልቦ አረጋጊጾ አሎኹ” (ሮሜ 8:39)።

ስለስተ ትምህርታት፡

ወንጌልን ካልእ ንባባትና ንሎሚ ከምዚ እዮም ዝብሉና ዘለዉ፡

1. አምላኽ ንኹልና ህዝቡ ይግደሰልና እዩ፤ ንኹሉ ዝአክልን ብዙሕን ዝኾነ ህያባቱ አለዎ።
2. አብ ሕይወት ዝርከብ ክብን ትሕትን መንፈሳዊ፤ ስምዒታዊ፤ አካላዊ ወይ ግዙፍ ነገራት ናይ ግልና ዘሰንብድ ነገር ይኹን ወይ እውን ባሕርያዊ ዕንወታት ደው ክነብሎ ዘይክአል እዩ፤ እዚ ግን ነቲ ፍቕሪ አምላኽ ብዝኾነ መገዲ ዝጸረር ወይ ዝገልጽ አይኮነን። አምላኽ ዝገጥመና ኩነታት ብዘየገድስ ኩሉ ጊዜ ምስ አፍቀረናን ምስ ሓለየልናን እዩ። ብኻልእ እዞም ነገራት እዚኦም ንጥቕምና ወይ ምልክት ምኽንያት አብ አምላኽ መምለሲና ክኾኑና ይክእሉ፤ ከምኡ እቲ ሓቀኛ ሰላምን ሓጎስን አበይ ከምዝርከብ ብዝያዳ ክንርኢ ይሕግዙና እዮም።
3. ዓቢ ናይ አምላኽ ሓልዮትን ፍቕርን አብ መንኩብና እዩ ዝርከብ። መብዝሕትኡ ወድሰብ ዝረኽቦ ዘሎ ዝስቓይን መከራን አብ ዓለም ብሰንኪ ሰብ እዩ፤ ክዕረ እንተ

ኾይኑ ኸአ ብተግባር ደቂ ሰብ እዩ። ኢየሱስ ነቶም ህዝቢ ባዕሉ ብቐጥታ ኣይመገቦምን፤ ሓዋርያት ክገብርዎ እዩ ሓዲግዎም፤ ሎሚ እውን ከምኡ እዩ ዝገብር። ንኣምላኽ ምሕማይ ንመንግስቲ ምሕማይ ንቤተ ክርስቲያን ምሕማይ ከምኡ ንነገራት ኣብ ካልኣት ሰባት ምጽጋዕ ዝቐለለ እዩ። እንተ ኾነ እቲ ወቀሳን ሕመታን ንነፍሲ ወከፍና እውን ይምልከት እዩ፤ ካብዚ ነጻ ዝኾነ የብልናን።

እዚ እዩ ትርጉም ናይ እዚ ሎሚ እነዕርጎ ዘሎና ምስጢር መስዋዕቲ ቅዳሴና። ኣብዚ ቅዳሴ ነስወከፍና ኣብኡ ክንካፈል ንመባዳዕ፤ ንፍቕሪን ስራሕን ኣምላኽ ኣብ ኩሉ ክነብጽሕ ቃል ንኣቱ። ኣምላኽ ብፍጡራቱ ዝግደስን ዝሓልን ኣምላኽ እዩ፤ ግን ብዙሕ ጊዜ ንሱ ክሳብ ክንደይ ሓላይን ፈቃርን ከምዝኾነ ክፍለጥ ናይ ነፍሲ ወከፍና ምትሕብባር ይሓትት።

ኣብዚ ብሩኽ ሰንበት ንቃሉ ክንሰምዕ ክንልኣኹ ፍቓደኛታት ከምዝኾና እንገልጸሉ ዕለት እዩ። መጀመርያ ንርእስና ደቂ ድሕነት ኮና ከምኡ ኣብ ድሕነት ኣሕዋትና ክንወፍር ይሓተና ኣሎ።

አባ ንጉሠ ፍሥሓ